

Pynkylla tarik u Rahul na ka bynta ban leit sha USA



U Rahul Gandhi

New Delhi, Jymmang:

U heh nong'ialam jong ka seng Congress u Rahul Gandhi u la pynkylla biang ha kaba iadei bad ka jingleit jong u sha ri Amerika. U Gandhi ia kaba hashwa u la thmu ban leit sha kane ka ri ha ka 31 tarik, Jymmang, u la pynkylla noh ha kaba u la pynbna ba un leit noh hashwa kane, kata ha ka 28 tarik, Jymmang.

U Gandhi kumba la pynbeit un sa leit ban iashim bynta ha ka prokram ka ban long ha Stanford University bad iakynduh ia ki nong India ha ka 29-30 tarik, Jymmang, la iathuh ka tyllong khubor.

Hashwa Rahul Gandhi u la pynbna ba un sa leit jngoh ia ka ri Amerika ha ka taiew kaba nyngkong jong u bnai Jylliew bad ban ai jingkreñ ia ki nongshong shngong jong ka ri kiba sah ha katei ka ri ha ka 4 tarik, Jylliew ha New York, la iathuh ka tyllong khubor kaba la wan na ka Indian Overseas Congress.

La iathuh ba u Gandhi un sa leit ruh ban jngoh ia ka Washington DC bad ka Los Angeles ha ka jingleit jngoh kaba shi taiew jong u sha Amerika. Ka tyllong khubor ka la iathuh ba ha ka por ba ka la don ka jingleit jngoh un sa ai jingkreñ sha ki Non-Resident Indians (NRIs) ha New York ka 4 tarik, Jylliew hynrei ia ka jaka kaba la thmu ban pynlong ia ka jing'ialang ym pat rai bad yn sa pynbna halor kane ha kane ka taiew.

Ha u bnai Lber jong une u snem, u Rahul Gandhi u la leit ban jngoh ia ka UK ha kaba ka jingkreñ jong u halor ka synshar paidbah ha India ka la wanrah ia ka jingshah kynthoh na kiba bun ha ka ri, khamtam na ka liang pyrshah ha kaba ki la ong ba u la pynkhemrañ ia ka ri ha ri nongwei bad pan ka jingtuklar halor kane na bar ri, bad ka seng Congress ka la kynthoh kylla ia ka seng kaba bat ia ka jingsynshar da kaba ong ba u la ai nuksa ha kaba iadei bad u Myntri Rangbahduh u Narendra Modi ha kaba u la rah shabar ri ha kaba iadei bad ki kam saiñ pyrthei kiba hapoh ka ri.

Ki jingkreñ jong u nong'ialam ka seng Congress ka la long sa kawei pat ka bynta kaba la ktah ia ka seng BJP kaba bat ia ka jingsynshar, ha kaba ka la dawa ka jingpan map na u Gandhi.

Shah kynthoh u Myntri ka TN naba kiew kiba iap na ka jingdih ia ka kyiad ba long bih

Chennai, Jymmang:

U V Senthil Balaji, uba long u Myntri uba dei khmih halor ka Electricity, Prohibition and Excise, jong ka Tamil Nadu u la shah kynthoh jur halor ka jingngang kiew ka jingiap jong ki brieve kiba la dih ia ka kyiad kaba long bih ha kaba ka la kiew sha ki 22 ngut bad ha kaba iadei bad kane, u President jong ka seng BJP ha ka jylla u K Annamalai u la dawa ba la dei ban weng noh ia u, kane ka long shi sngi hadien ba ka Supreme Court ka la ailad ia ka kynhun Enforcement Directorate (ED) ba kan iai bteng ha ka ba iadei bad ka jingtohkit pyrshah ia u halor ka jingshah kynnoh donkti ha ka kam bamsap kaba la mih na ka jingthung kam.

U Balaji u la shah kylli jingkylli ha ki nongthoh khubor hadien ba u la mih noh na ka jingialang ban iakren halor ka bording kaba la long ha ka sngi Balang ha nongbah Chennai. U Myntri u la ong ba ki la don ki sienjam ha kaba la shim na ka bynta ban pyntikna ba kum kine ki jingiap jong ki brieve ha kaba iadei bad ka jingdih ia ka kyiad kaba la long bih kan ym jia shuh hadien habud bad ba un sa iatreilang halor ka jingshah tohkit ha kaba iadei bad ka mukotduma kaba long pyrshah ia u.

"Ka la long kaei kaei kaba la shu jia ryngkhat. Ngin sa kem ia ki brieve kiba la long ka daw halor ka jingiap jong kine ki brieve," la ong u Balaji. U Myntri ha kaba iadei bad kane, u la kdew kti pyrshah ia ka liang pyrshah ha kaba iadei bad ka jingdon jong ka jingiap ki brieve na ka jingdih ia ka kyiad bad ka jingdon jong ki kam bamsap.

U la ong ba haba u General Secretary jong ka seng AIADMK u Edappadi Palaniswami (EPS) u la long u Myntri Rangbah, ki la don kumba 20 tylli ki jnggia jong ka jingiap brieve ha kaba iadei bad ka jingdih ia ka kyiad kaba long bih kiba la jia ha u snem 2020 bad halor kane, u Myntri ka Cabinet uba dei khmih ia ka tnat ka koit ka khiha u C Vijayabhaskar u la shah pynpaw kyrteng ha ka kynhun CBI ha kaba iadei bad ka jingdonkti jong u ha ka kam bamsap.

Ka mukotduma kaba long pyrshah ia u Balaji ka long halor ka jingshah kynnoh ha ka por ba u la long u Myntri ka tnat Transport ha ka por ba synshar ka sorkar AIADMK naduh u snem 2011 haduh 2015 hashwa ba un kyntiap noh sha ka seng DMK. U Balaji u la shah kynnoh ba u la bam tyngka na ki brieve kiba la wad kam ha ka tnat Transport jong ka jylla.

Shah tohkit u Abhishek Banerjee ha ka kynhun CBI



Kolkata, Jymmang:

U heh nong'ialam jong ka seng Trinamool Congress bad u khun kha jong ka Mamata Banerjee u Abhishek Banerjee, u la leit mih hakmat ka kynhun CBI ha ka jaka treikam jong ka kaba don ha Kolkata hynnin ka step ka sngi Saitjain, ha kaba u la shah khot kum shi bynta ban tohkit ia u ha kaba iadei bad ka jingdon jong ka kam bamsap kaba la mih na ka jingthung kam ha ka skol.

U Banerjee u la leit sha ka jaka treikam jong ka kynhun CBI kaba don ha Nizam Palace ha ryngkat ka jingpynkhlain ia ka jingtreikam jong ki pulit pahara ha katei ka thain ha ka por 10:58 mynstep bad u la leit mih hakmat ka kynhun tohkit. Hashwa kane, ka kynhun Enforcement Directorate ka la pynlong ia ka jingleit khyra ha ka iingsah jong u Sujay Krishna Bhadra, ia uba la shah n'iew ba u la long u nongiarap ba iajan bha jong ki ba bun ki nong'ialam jong ka seng TMC na ka bynta ban tohkit bniah halor ka jingdon jong ka kam bamsap, la ong u heh jong ka kynhun tohkit.

Kem ka NIA ia 2 ngut kiba donkti bad ki lehnoh Canada



New Delhi, Jymmang:

Ka National Investigation Agency (NIA) ka la kem ia argut ki brieve ia kiba la kwah ban kem halor ka jingdon bynta jong ki ban iarap ia u lehnoh ka Canada uba la don ha ka thup kyrteng kum uwei na kiba la shah n'iew beain u Arsh Dhalla ha ka por ba ki la poi ha Indira Gandhi International Airport (IGIA) na Manila, Philippines, ka jaka ha kaba ki la pynlong jaka rieh, la iathuh ki heh jong ka kynhun ha ka sngi Thohdieng.

U heh jong ka kynhun NIA u la ong ba kine kiba la shah kynnoh donkti bad u lehnoh ki dei kiba la tip kyrteng kum u Amritpal Singh Hayer ba la tip ruh da ka kyrteng kum u Ammy bad u Amritk Singh. Kine baroh argut ki dei na Punjab. Dang shen, ka la don ka hukum ba ym dei ban pyllait jamin ia kine baroh argut kumba la ai da ka iingbishañ jong ka kynhun NIA ha Delhi ha kaba iadei bad ka mukotduma halor ka jingleh ia ki kam pyntriem ba la leh da ki kynhun kiba la shah n'iew beain ha India.

"Ia kine la kwah ban kem halor kiba bun ki mukotduma halor ki kam pyntriem kiba la jia ha Punjab. Ka kynhun NIA ka la buh jingmudui ha kaba iadei bad kane ka jinggia ha ka 20 tarik, Nailar jong u snem ba la lah hapoh kiba bun ki kyndon jong ka IPC and Unlawful Activities (Prevention) Act, pyrshah ia ki," la iathuh ki heh ba dei khmih. Ka kynhun NIA ka la ong ba na ka jingtohkit jong ki ka la paw ba kine kiba la shah kynnoh ki la don bynta ha ki kam iasuhbuit sniew halor ka jingthmu ban pynbun ia ka pisa na ka bynta na kynhun lehnoh kaba la shah n'iew beain ka Khalistan Tiger Force (KTF), bad kumjuh ruh na ka bynta ban thied bad pynbiang ia ki tiar siat, ki kuli iasiat bad ki tiar pynbthei na ka bynta ka seng lyngba ki bynta khappud.

Kine kiba la shah kynnoh ki la trei na ka bynta ka kynhun ba shimet jong u lehnoh Arshdeep Singh Dhalla na ka bynta ka jingthmu ban pynjur ia ki kam pyntriem jong ka kynhun KTF ha India. Ha ryngkat ka jingiatreilang bad kiwei pat ki runar kiba la shah kynnoh donkti bad ki lehnoh ia kiba la kwah ban kem kynthup u Manpreet Singh ba la tip ruh da ka kyrteng kum u Peeta, la ong ba ki la donkti ha ka ban khañ ia ki tiar siat na Pakistan bad ban pynrung dkhot ia ki smla halor ka jingthmu ban pynjur ia ki kam pyntriem pyrshah ia ka ri da ka hukum kaba la wan na ka

Maham u Myntri ka Rajasthan ia kiba pynpra ia ki iing jong ki Hindu ka Pakistan



Jaisalmer, Jymmang:

U Myntri Rangbah jong ka Rajasthan u Pratap Khachariyawas ha ka sngi Palei u la ong ba kan sa don ka jingpynshitom kaba tynghe pyrshah ia ki heh ba dei khmih kiba la don bynta ha ka ban pynduh pynpra ia ki jaka sah ba shipor jong ki Hindu na Pakistan kiba la shong la sah ha ka thain Amarsagar kaba don ha Jaisalmer. Dang shen, ka sorkar Rajasthan ka la shah kynthoh hadien ba ki bor pyniaid distrik ki la jynrat da ki kali puh shilum ia ki 28 tylli ki iing kiba la shna ha ka jaka sorkar. Ka jingpynkyllem ia ki iing kumba ka la jia ha ka sngi Ba-ar jong ka taiew ka la pynduh jaka sah ia kumba 150 ngut ki Hindu kiba dei na Pakistan, la iathuh ka tyllong khubor. Na ka liang ki poi wir kiba dei ki Hindu ka Pakistan ia ki jynpaw ia ka jingpyrshah jur halor kane ka jingpyntreikam,

ha kaba ki la kynnoh ba ia kane la ai hukum da ka sorkar Rajasthan. Kane ka jingshah pynpra kine ki iing ki la buh jingeh shibun ia kine ki brieve naba ki la shem shitom ban ioh ia ki jaka sah khamtam hadien ba kim don jaka suh ban sah bad ban buh ia ki tiar ki tar bad ki jingdonkam jong ki. Ki la pyrshah jur ia ki bor ba dei khmih. Kumba la iathuh ka tyllong khubor, la ong ba u Pratap Khachariyawas u la pynshisha da kaba ong ba ka jingleh jong ki bor pyniaid distrik ka long kaba bakla, bad u la pynshisha da kaba ong ba ka la don ka jingiasuhbuit kaba sha lyndet kane tang kumno ban pynthohbria ia ka sorkar.

"Katium ki kyndon aiñ jong ka sorkar Rajasthan la ong ba phim lah ban beh iano iano ruh khlem da pynbiang shwa na ka bynta jong ki ka jaka ba kin sah," la ong u Myntri.

"Kane ka long ka bynta kaba la hap ban shim khia...Ki la leh ia kaba bakla, ki la hap ban iakynduh jingeh ha kaba iadei bad kane." Katium ka jingdawa, ka Urban Improvement Trust kan sa khmih bniah na ka bynta jong ki bad ban ai ka jaka sah kaba paka, la ong ka Jaisalmer District Magistrate ka Tina Dabi. "Ki la kular ban ai ka jaka shong jaka sah ha ki katto katne tylli ki jaka, ha kaba hadien kane ki nongiakhih ki la shah bthah ba ki la dei ban pynsangeh noh ia ka jingiakhih jong ki. Ka jaka ha kaba ka la don ka jingpynkyllem bad pynpra ia ki iing ka dei ruh kaba la mang da ka UIT hashwa bad ka don ruh ha ki bynta ba iaid um. Namar kane ka daw ngi la batai shai sha ki brieve ba lada ki shong ha kane ka jaka kin sa iakynduh ia shibun ki jingeh ha ki por ban sa wan."

Pan jingiarap u Patnaik na u Modi

New Delhi, Jymmang:

U Myntri Rangbah jong ka Odisha u Naveen Patnaik u la buh ka jingkyrpad ia u Myntri Rangbahduh u Narendra Modi na ka bynta ban phah shna kham klo i ka International Airport kumba la thmu ban shna ha Puri. Ha ka jingai jingkreñ ha ka por ba la pyllait paidbah ia ka rel Puri-Howrah Vande Bharat Express, u la buh ka jingkyrpad ba u pynioh suh sa kumba ar tylli kiba kum kine ki rel hapdeng ka Puri bad ka Rourkela, bad hapdeng ka Bhubaneswar bad ka Hyderabad.

"Nga la iakynduh ia u Myntri Rangbahduh dang shen bad ngi la iakren sani bha ha kaba iadei bad ka jingthmu ban buh ia ka Shree Jagannath International Airport ha Puri. Ngin sa iatreilang ha kaba iadei bad ki jingai jingmut jong u na ka bynta ban wanrah ia kane ka kad liengsuin," la ong u Patnaik, ha ka por ba u la ai jingkreñ lyngba ka Video Conference ha ryngkat ka jingdonlang u Modi.

"Da ka jingiatreilang bad ka jingai jingkyrshah jong u Myntri Rangbahduh, kane ka kad liengsuin kan sa long kaba la khreh hapoh ki lai ne saw snem. U Myntri Rangbahduh un sa leit sha 'Shrekhetra' (Puri) na ka bynta ban pynsngew paidbah shaphang jong ka sha ka ri," u la bynrap. Ha ka prokram, u Modi u la pyllait paidbah ia ka Railway Projects kaba la kot sha ka T. 8,200 klur bad ruh u la pyllait paidbah ia ka Vande Bharat Express kaba nyngkong ha ka jylla ka ban pyniasoh ia ka Puri sha ka Howrah ha West Bengal.

SHYAM CENTURY FERROUS LIMITED

CIN: L27310ML2011PLC008578

Regd. Office : Vill.: Lumshnong, PO: Khaliehriat, Dist. East Jaintia Hills, Meghalaya - 793210

Phone: 0365-278215, Fax: (033)22483539

Email: investors@shyamcenturyferrous.com; website: www.shyamcenturyferrous.com

Ka jingsot na ka Unaudited Financial Results na ka bynta shi sien lai bnai/shiteng snem ha kaba kut u 30 tarik Nailur, 2022

Particulars	Kaba kut ki lai bnai		Kaba kut snem		
	31.03.2023 Ba Audit (Leit sha ka Note 4)	31.12.2022 Khlem Audit	31.03.2022 Ba Audit (Leit sha ka Note 4)	31.03.2022 Ba Audit	
Ka jingjoh na baroh ka jingtreikam	6,742.77	4,143.60	6,267.47	18,819.23	21,250.46
Ka jingjohngong Net Profit/(Duhngong) na bynta ka por (hashwa ka khajna, laithoh kiwei ki mar bad lane ki mar kiba kham pther)	1,068.13	778.73	2,868.86	3,666.41	7,638.21
Ka jingjohngong Net Profit/(Duhngong) na bynta ka por (hadien ka khajna, laithoh kiwei ki mar bad lane ki mar kiba kham pther)	728.83	579.92	2,121.40	2,663.77	5,686.42
Baroh ki jingjoh na ka bynta ka por (Iynthup ia ka jingjohngong / (Duhngong) na bynta ka por hadien jong ka khajna bad kiwei ki jingjohngong hadien jong ka khajna)	730.28	579.13	2,120.63	2,662.86	5,688.10
Ka Paid up Equity Share Capital (Face Value kaba ₹ 1/- iwei)	2,121.73	2,121.73	2,221.73	2,121.73	2,221.73
Ka jingjohngong ha manla kavei ka Share (kaba long, ₹ 1/- iwei)					
- Basic & Diluted (Khlem Annualise) (₹)	0.34	0.27	0.95	1.26	2.56

- KI JINGKYNTHOH HALOR KA FINANCIAL RESULTS**
- Kane hajong ka dei shi bynta na ka jingkheñ ba pura jong ka Audited Financial Results naka bynta ki lai bnai/snem ba la kut ha ka 31 tarik Lber, 2023 ia kaba la bishar bniah da ka Audit Committee bad ia kaba la mnyur ha ka jingialang jong ka Board of Directors ba la long ha ka 31 tarik Nailar, 2022 bad ka jingmnyur jong ki nongbat share kaba la ioh ha ka 14 tarik Nailur, 2022 ka Kompeni ka la tyrra ban thied kylla 1,00,00,000 ki equity share kiba shongdor ₹ 1 iwei sha baroh ki nongbat share jong ka Kompeni da kaba bhah lyngba ka tender ha ka rukom treikam ka Stock Exchanges ha ka dor ₹ 28 kawe. Ka jingthied kylla ia ki share ka la sdang naduh ha ka 25 tarik u Ritsaw, 2022 bad la khang ha ka 9 tarik u Naiwieng, 2022. kumjuh ruh, ka Company ka wanrah biang ia ka 1,00,00,000 Equity ha ka dor ₹ 1 kawe bad ka jingsiew sha ki nongbat share la pyndeh ha ka 17 tarik Naiwieng, 2022. Ka jingthied kylla kan wanrah ka jingitudu ka pisa kaba ₹ 28 klur (lait noh ka bai iadie iathied kum ka Brokerage, filing fees, advisory fees, publication expenses, Buy Back Tax, Securities Transaction Tax, GST, Stamp duty bad kiwei kiwei de).
 - Ka jingkheñ naka bynta ki lai bnai ba kut jong ka 31 tarik Lber, 2023 bad 31 tarik Lber, 2022 la pynbiang hapdeng ki jingkheñ audit ha ka jingkheñ baroh shi snem ha ka kut snem jong ka 31 tarik Lber, 2023 bad 31 tarik Lber, 2022 bad kumjuh ruh ia ki snem ba khlem audit naka bynta ki khyndai bnai tad haduh ha ka 31 tarik Nohprah, 2022 bad 31 tarik Nohprah, 2021, ia kiba la shim lang ban wanrah hapoh jong ka Listing Regulations.
 - Ka jingkheñ jong ka por/snem ba la dep la shim kyllum lang ban pynbiang bad ka jingkheñ jong ka kano kano ka por, katium ka jingdonkam.

By order of the Board
For Shyam Century Ferrous Limited
Sd/-
Aditya Vimalkumar Agrawal
Managing Director

Tarik: 19 Jymmang, 2023.
Jaka: Kolkata